

૨૦૫૨

કચ્છનો શાળોપયોગી ઇતિહાસ.

આજમ મેહરખાન ૨૦૫૨
રા. રા. દીવાનજી સાહેબ.

રાઝાખાહાદુર મણીભાઈ જસભાઈની આજ્ઞાથી
રચનાર

આત્મારામ કેશવજી દિવેદી.

બીજી આવૃત્તિ.

આ પુસ્તક સને ૧૮૬૭ ના ૨૫ મા કાયદા પ્રમાણે રજીસ્ટર કરાવેલ છે,
અને એના સર્વ હક માલિકે પોતાના તાબામાં રાખેલા છે.

અમદાવાદમાં

મામાની હવેલી મધે અમદાવાદ યુનાઇટેડ પ્રીટીંગ એન્ડ
જનરલ એજન્સી કંપની "લિમિટેડ"ના પ્રેસમાં
રણુછોડલાલ ગંગારામે છાપ્યો.



સં. ૧૯૪૦. ઇ. સં. ૧૮૮૪

કિમત કોરી ૦ા.



કચ્છનો શાળોપયોગી ઇતિહાસ.



આજન્મ મેહેરખાન

૨૦૫૨

રા. રા. દીવાનજી સાહેબ

રાંઝાખાહાદુર માણીભાઈ જસભાઈની આજ્ઞાથી

રચનાર

આત્મારામ કેશવજી દિવેદી.

ખીજી આવૃત્તિ.

આ પુસ્તક સને ૧૮૬૭ ના ૨૫ મા કાયદા પ્રમાણે રજિસ્ટર કરાવેલ છે,
અને એના સર્વ હક માલિકે પોતાના લાખામાં રાખેલા છે.



અમદાવાદમાં

મામાની હવેલી મધ્યે અમદાવાદ યુનાઈટેડ પ્રીંટીંગ અને
જનરલ એજન્સી કંપની “લિમિટેડ”ના પ્રેસમાં
રણુછોડલાલ ગંગારામે છાપ્યો.

સં. ૧૯૪૦. ઇ. સં. ૧૮૮૩.

કિંમત કોરી ગા.



પ્રસ્તાવના.

કચ્છના વિદ્યાર્થીઓ ઇંગ્લંડ અને અમેરિકા ઇત્યાદિ જગતની નગીનની પેદાશો સુખ્ય શહેરો વગેરેની વાતો જાણે તથા કિંગ હેની અને ઇલિઝાબેથ વિશે પૂછે તો કડકડ કહી જાય પણ કચ્છમાં કઈ કઈ જાણવા જોગ જગ્યાઓ છે, શું શું પેદા થાય છે અને ભુજનગર વસાવનાર રાઓ શ્રીજોગારજીથી વિદ્યમાન મહારાઓ શ્રીજોગારજી સુધી કોણ કોણ રાજા ભુજનગરની ગાદી ઉપર થયા હોં સવાલો પૂછશે તો હું ધારું છું કે સેંકડે હપ ચુપ રહેશે. આ એક મોટી ખામી કહેવાતી હતી. પરંતુ કચ્છના એન્થ્રોપોલોજીકલ ઇન્સ્ટિટ્યુટ ૨૦ ૨૦ દસપતરામ પ્રાણજીવન અખખરે કચ્છની ભૂગોળ રચી એ ખામી કેટલેક દરજ્જે પૂરી પાડી છે. મેં એક ઇતિહાસ રચેલો છે પરંતુ નિશાળના ઘોરણ માટે તે બહુ મોટો પડવાથી નામદાર દીવાનજી સાહેબ રાઓ બાહાદુર મણીભાઈએ તેનો એક સંક્ષેપ રચવા મને ફરમાવતાં મેં તૈયાર કરી રજુ કીધા તે વિષે ૨૦ ૨૦ એન્થ્રોપોલોજીકલ સાહેબે કેટલીક સૂચના કીધી તે પ્રમાણે તથા નામદાર દીવાનજી સાહેબે પોતાને હાથે કોઈ કોઈ ટુકાણે શોધી આપ્યો છે તે મુજબ છપાવી પ્રગટ કીધાં છે અને બાહિર પડ્યા કેડે કોઈ ગૃહસ્થ તરફથી યોગ્ય સૂચના થશે તો બીજી આવૃત્તિમાં ફેરફાર કરવામાં આવશે.

ભુજનગર,
તા. ૧ માર્ચ ૧૮૮૦. }

આત્મારામ કે. દિ.

બીજી આવૃત્તિ વિશે.

કોઈ ગૃહસ્થ તરફથી અગત્યનો ફેરફાર કરવા સૂચના ન થતાં કીધો નથી પણ વિદ્યમાન મહારાઓ શ્રીના રાજ્યની હકીકત જરા વધારે વિસ્તારી છે. તા. ૧ જાનવારી ૧૮૮૪

કચ્છનો શાળોપયોગી ઇતિહાસ.



કચ્છના હાલના રાજ્યાધિકારીઓ ચંદ્રવંશી છે. તેઓનું મૂળ યાદવોમાંથી ગણાય છે. એમ કેહેવાય છે કે ૪૦ સ૦ ના છઠ્ઠા સૈકામાં દેવેન્દ્ર નામે તેમનો એક પૂર્વજ હતો તેને અસપત, ગજપત, નરપત અને ભૂપત નામે ચાર દીકરા હતા તેમાંથી મોટા અસપતને નખી મહમદે મુસલમાન કીધો. ગજપતના વંશના ચૂડાસમા, નરપતના સમા અને ભૂપતના ભટ્ટી થયા. ચૂડાસમા થોડાં વર્ષો ઉપર જૂનાગઢમાં રાજ્ય કરતા હતા. સમામાંથી જીડેજીઓ થયા છે જેઓ હાલ આખા કચ્છ અને સૌરાષ્ટ્રના કેટલાક ભાગો ઉપર રાજ્ય કરેછે અને ભટ્ટી જેસલમેરના અધિપતિ છે.

૬૦ સ૦ ની નવમી સદી અગાઉ સમા લોકો સિંધમાં હતા તેઓમાંના લાખીયાર ભડ નામે એક રાજાએ નગર સમૈ વસાવી. એને લાખો ધુરારો નામે પુત્ર હતો. લાખાધુરારાને ચાવડી અને ઘોએલ એમ બે રાણીઓ હતી. ચાવડીથી મોડ વરેઆ, સાંધ અને ઓઠો તથા ઘોએલથી ઉનડ જેહા, કુલ અને મનાઈ એમ આઠ કુંવરો હતા. પાટવી મોડ હતો પણ લાખાની પ્રીતિ ઘોએલ રાણી ઉપર હોવાથી ગાદી ઊભડને આપી માટે મોડ રીસાઈને પોતાના સાવકાભાઈ મનાઈને સાથે લઈ કચ્છમાં આવ્યો.

એ વખત કચ્છમધ્યે પશ્ચિમમાં ચાવડા, મધ્યમાં કાઠીઓ અને પૂર્વમાં વાઘેલાઓનો અમલ હતો. ચાવડામાં વાઘમ કરીતે હતો જે મોડનો મામો થાય. તે * પાટગઢમાં રહેતો હતો તેને ત્યાં આવી મોડ અને મનાઈ ઉતર્યા અને વાઘમને દ-

* ગરડા પરગણામાં એનું ખંડર છે.

ગાથી મારી નાખી તેનું રાજ્ય કબજે કીધું. Xગુંતરીમાં તે વ. ' ખતે સાત સાંધ વાઘેલાઓ હતા તેઓએ એ બાબત દાવો ઉઠાવ્યો કે વાઘમ અમારો ખંડીઓ હતો માટે તેના ખૂનનો જવાબ લેશું. મોડે તેઓને તદખીરથી થંડા પાડ્યા અને ચાદ ગાડાં ઘાસની રોજ ખંડણી પોચાડવી કબ્બલ કીધી. એક વખત તેણે તે ગાડાંઓમાં હથિયારબંધ માણસો ભરી ઉપર ઘાસ દાં-કી ગુંતરીના ગઢમાં દાખલ કરી દઈ. સાંધો ગફલતમાં હતા તેમને કાપી નાખ્યા અને ગુંતરી સર કીધી. થોડે થોડે તેઓએ આખા કચ્છનો કબજો કીધો અને ચાર ભાગમાં વહેંચણુ કીધો. તેમાં એ મોડના એક મનાઈનો અને એક તેઓએ ફેર (પાપ) કીધાં તેને વાસ્તે દાન કરવાનો. પણ મનાઈએ એ ફેરનો ભાગ દબાવી રાખ્યો માટે તેનું ઉપનામ ફેર પડ્યું તેના વંશના અદ્યાપી ફેર ફેલાય છે અને તેણે ગામ વસાવ્યું તેનું નામ પણ ફેરા પડ્યું.

મોડનો દીકરો સાડ થયો તેણે કુંથકોટનો કિલ્લો બાંધ્યો, સાડનો કુલ થયો તેણે બાલાડી તથા અણગોરના કિલ્લા બાંધ્યા. કુલનો લાખો કુલાણી થયો જે મહાપ્રતાપી હતો તેની કીર્તિ આજ પણ કચ્છ, કાઠિયાવાડ, ગુજરાત અને મારવાડમાં ગવાય છે મારવાડમાં તેનો કુલરા નામે ગઢ છે અને મોટા મેળાઓમાં તેનાં ગીતો ગવાય છે.

લાખા કુલાણીનો સોરઠમાં એક ગ્રહરિપુ નામે મિત્ર હતો તે સામે મૂળરાજ સોજંકી ચડી આવ્યો હતો, તે લડાઈમાં ગ્રહરિપુની મદદમાં લાખો ગયો હતો તેઓની આઠકોટ પાસે લડાઈ થઈ તેમાં લાખો સૂરો થઈ પડ્યો હતો.


લાખાને પુત્ર ન હતો માટે પાછળ તેનો ભત્રીજો પુંઅરો

X પાવર પરગણાંમાં ખંડેર છે.

થયો તેણે ૧૫૬૨ ગઢનો કિલો બાંધ્યો. આ પુંઝરો જીલમી હતો કહેછે કે તેણે સંઘાર લોકો ઉપર બહુજ જીલમ ગુજાર્યો હતો માટે સંઘારોના દેવ યક્ષોએ તેને મારી નાખ્યો હતો એ યક્ષોની પુંઝરાના ગઢ પાસે સ્થાપના થઈ છે અને બાદરવા સુદમાં ત્યાં મોટો મેળો ભરાય છે.

પુંઝરાને સંતતી ન હોતાં તેની વીધવા સ્ત્રીએ જન્મ ઉત્તડન વંશમાંથી જન્મ લાખાને દત્તક લીધો તેમની વંશાવળી નીચે મુજબ છે.

લાખો ધુરારો.



પ્રકરણ બીજું.

જન્મ લાખા જડાણીથી રાઓત્રી ખેંગારજી સુધી.

લાખા જડાણીએ કર્મમાં આવી પોતાના ભાઈ લાખી-

૧ પુંઝરાના ગઢના નામે ખંડર માકપરગણામાં છે તે.

યારને નામે લાખીયાર િવીઅરો નામે ગામ વસાવી તેમાં ગાદી
સ્થાપી સં ૧૨૦૩ ઈ સં ૧૧૪૭ હાલના રાજ્યવંશને સ-
માની મટી જડેજની અવટુંક આ રાજના વખતથી લાગીછે
તેનાં એ કારણ છે. એકતો એ કે લાખાને તેના કાકા જડાએ
દત્તક લીધો હતો માટે સિંધી ભાષાના નિયમ પ્રમાણે તે જડેજને
(જડાનો) કેહેવાયો બીજું એ કે લાખો તથા લાખીયાર એ બેઉ
બેલડાં જન્મ્યા હતા. સિંધી ભાષામાં બેલડાને જડા કહે છે તે
ઉપરથી પણ તેના વંશના જડેજ કેહેવાય.

દીકરીઓને જન્મતાં વેતજ મારી નાખવાનો દુષ્ટ ચાલ
આ રાજના વખતથી ચાલ્યો હતો તેનું કારણ એ હતું કે લા-
ખાને સાત દીકરીઓ હતીઓ તેઓને યોગ્ય વર ગોતવા પો-
તાના કુળગૌરને મોકલ્યો તેણે ઘણા દેશ ફરી આવી જાહેર
કીધું કે કોઈ રાજસ્થાન સમાઓની બરોબરી કરી શકે એવું
મારા જોવામાં આવ્યું નહીં માટે મેં એકે કન્યાનું સગપણ કીધું
નથી. લાખો એ સાંભળી અભિમાનમાં બોલ્યો કે ધિક્કાર છે
આ દીકરીઓને કે એઓને લીધે અમે આવા મોટા કુળના
હોઈને કોઈકના સસરા અને સાળા કેહેવાઈએ. કન્યાઓ આ
ધિક્કારથી જીવતે અગ્નીમાં બળી મુઠાઓ અને તે દિવસથી દીક-
રીઓ જન્મે ત્યારે તરતજ મારી નાખવાનો રિવાજ પડ્યો. જે
માયાળુ અંગ્રેજ સરકારનો અમલ થયો ત્યાં મુઠી ચાલુ હતો.
પોતાના પેટનાં નિરપરાધી બાળકને આ રીતે મારી નાખ-
વામાં એ લોકોને કંઈ પણ કમકમાટી છુટતી નહીં અને તેને
દૂધની કડાઈમાં બોળીને મારી નાખવાથી તથા થોડાંક સો-
નાનું દુષ્ટગૌરને દાન આપવાથી કંઈ પણ પાપ લાગતું નહીં
એમ તેઓ માનતા હતા.

† પાવર પરગણામાં ચારણોનું ગામ છે.

જામ લાખા પછી તેનો પુત્ર રાયબાળ થયો સં ૧૨૩૧ ઇ०
સં ૧૨૧૫ તેને ચાર દીકરા હતા તેઓને દેશના સરખા ચાર
ભાગ કરી આપી વેહેચાળ કીધી હતી મોટા દેશને કુંથકોટ,
ઘોઠાને લાખીયાર વીઝરો, ગજાળને *બારો અને હોથીને પુ-
નડી ઇ० ગામો આપ્યાં.

લાખીયારવીઝરાની ગાદી ઉપર ઝોઠોજી આવવાથી બીજા
ભાઈઓને માઠું લાગ્યું અને પરસ્પર વિરોધ ચાલ્યો. કુંથકોટ
અને પૂનડી દૂર હોવાથી દે દે તથા હોથીએ વાત છોડી દીધી
પણ ગજાળના વંશનો ગરાસ પાસે હોવાથી તેમની વચે વિરોધ
ચાલ્યા કીધો તેમાં છેક પંદરમાં સૈકાનાં ઝોઠાજીના વંશમાં
જામ હમીરજી અને ગજાળજીના વંશમાં જામ રાયજી થયા
ત્યાં સુધી નાના નાના ટંટા શિવાય જાણવા નોગ બનાવ
કુંઈ બન્યો ન હતો. જામ રાયજે કપટથી નર્મી દઈ હમીરજી
સાથે સજાહ કીધી અને તેમને તેમના ચાર પુત્રો સહિત મિ-
જમાનીમાં આવવા બાડે બોલાવ્યા.

હમીરજીને અઝીયોજી, ઝેંગારજી, સાહેબજી તથા રાયબજી
કરી ચાર પુત્રો હતા અને કમાબાઈ કરી એક પુત્રી હતી જેને
અમદાવાદમાં પરણાવેલાં હતાં. બારે જવા વખત અઝીયોજી
પોતાની બેનને મળવા અમદાવાદ ગયા હતા અને રાયબજી
પોતાનાં મોસાજ વીરાવાવમાં હતા બાકી ઝેંગારજી તથા સાહે-
બજીને લઈ હમીરજી બાડા તરફ ચાલ્યા.

વીંઝાણમાં જામ રાયજીના બાઈ અબજીની સ્ત્રી ઝેંગાર-
જીની માસી થતી હતી તેને ખબર હતી કે જામ રાયજી હમી-
રજીથી દગો રમશે માટે તેણે ઝેંગારજી તથા સાહેબજીને પોતા
પાસે બોલાવી લીધા અને હમીરજી બાડે ગયા ત્યાં તેમને
પુકળ મદિરા પાઈ દગેથી મારી નાખ્યા X (સં ૧૫૬૨ ઇ०

* બારો ગામ અબડાસામાં નજીયાથી બે કોસ ઉપર છે.
X જામ હમીરજીની છતરડી બારા ગામ પાસે છે.

સં ૧૫૦૬) એ ખખર થતાંજ કુંવરોને છછરે ખુદા નામના
એક મીઠાણા સાથે અમદાવાદ તરફ મોકલી દીધા. જમ
રાવળને શોધ કરતાં માલમ પડ્યું કે કુંવરો વીંઝાંણ છે માટે
તેમને મારી નાખવાં તે ત્યાં આવ્યો પણ પત્તો લાગ્યો નહી
માટે પગ લેતો લેતો છછરે ખુદો નાઠો હતો તેને પાછલ આલ્યો.

જમ લાખાથી જમ હમીરજી સુધી વંસાવળી.

જમ લાખો જાડાણી ઈં સં ૧૧૪૭.

જમરાયધણ ઈં સં ૧૧૭૫.

દેદો	ઓઠો	ઈં સં ૧૨૧૫	ગજણ	હાથી
	ગાહોજી	ઈં સં ૧૨૫૫	હાલો	
	વેહણજી	ઈં સં ૧૨૮૫	રાયધણ	
	મુળવોજી	ઈં સં ૧૩૨૧	કુખર	
	કાંપોજી	ઈં સં ૧૩૪૭	હરધોળ	
	આમરજી	ઈં સં ૧૪૧૪	હરપાળ	
	ભીમજી	ઈં સં ૧૪૨૯	ઉન્ડ	
	હમીરજી	ઈં સં ૧૪૭૨	તમાચી	
			હરભમ	
			હરધોળ	
			લાખો	
			રાવળ	

પ્રકરણ ૩ જી.

રાજાશ્રી ઝેંગારજી પેહેલા.

સં ૧૫૬૬-૧૬૪૨. ઈસ ૧૫૧૦-૧૫૮૬,

છછર જુદો કુંવરોને લઈ સાપર પોતો ત્યાં ભીયાં કકલ નામના એક મીયાણાએ તે ત્રણે જણને એક કાલરમાં સંતાડી મુક્યા, જામ રાવળ એ કૈકાણે આવી પોચતાં તેણે ભીયાંને પૂછ્યું તો તેણે કાન આડા હાથ દીધા પણ રાવળે આવાડ નાખતાં પગ આગળ ચાલ્યો નહીં તેથી તેને ભીયામાં થક ગયો માટે તેણે ભીયાના એક છોકરાનું માથું ઉડાવી દીધું તો પણ તેનો પત્તો મળ્યો નહીં માટે તેણે ભીયાના એક ધણી એક છ છોકરા મારી નાખ્યા ભીંયે કાંઈ જવાબ આપ્યો નહીં એટલે રાવળ તેનો સાતમો છોકરો જીવતો રાખી વળી નીકળ્યો.

પાછળથી ભીંયે ત્રણે જણને બાહાર કહાડતાં તેઓ નાઠા રસ્તામાં ચરાડવા નામે ગામે જતાં ત્યાં ગોરજી માણકમેરજીએ તેમને કેટલુક ભવિષ્ય કહ્યું અને એક સાંગ આપી તેથી તેઓનું સાઈ થયે એમ દિલાસો આપ્યો ત્યાંથી ચાલી તેઓ અમદાવાદ જઈ અલીયાજીને ત્યાં ઉતર્યા.

એક દિવસ એવો બનાવ બન્યો કે અમદાવાદની આસપાસ એક વિકાળ સિંહે ઘણું નુકસાન કીધું તેને મારવા ત્યાંનો બાદશાહ મહમદ બેગડો પોતે ચડ્યો. સિંહે બાદશાહના હાથી ઉપર તલાવ મારી તે વખતે તેના બધા ખેશીઓ દૂર ખસી ગયા અને ઝેંગારજીએ તે વિકાળ પશુ ઉપર સાંગ ફેંકી તેનો પ્રાણ લીધો અને બાદશાહનો જીવ જોખમમાંથી બચાવ્યો. આ વખતે ઝેંગારજીની અવસ્થા ફક્ત ૧૪ વર્ષની હતી આવડી નાની અવસ્થાનાં બાળકે આવડું મોટું પરાક્રમ કર્યું તે જોઈ

બાદશાહે બહુ ખુશી થઈ તેને રાખોનો કિતાબ આપ્યો અને તેની હકીકત સાંભળી ગયેલું રાજ્ય પાછું મેળવવા બાર હજાર સ્વાર કેટલુંક દ્રવ્ય અને મોરબી સ્વાધીન કરવા પરવાનો લખી આપ્યો.

મોરબીમાં આ વખત નવાબખાન ગોરી થાણે હતો તેણે તે હુકમ માન્યો નહીં માટે લડાઈની તૈયારી થઈ તેટલામાં ગોરીના કામદારો બેશી કારો અને રૂઢો ખેંગારજીને આવી મળ્યા અને મોરબીના કમાડ ઉઘાડી દીધાં એટલે ખેંગારજીએ અંદર દાખલ થઈ નવાબખાનને મારી મોરબી સર કીધો અને તેટલામાં કચ્છથી પહોંચેલા નાંધણજીની સરદારી તળે કેટલીક મદદ આવી પહોંચી.

મોરબી સર કરી સાપરમાં રાવળના પક્ષનો જન્મ અબડો હતો તેને મારી સાપર સ્વાધીન કરી ત્યાં રાખોશ્રી ખેંગારજી ટીલ બેઠા અને તે રોજથી તે ગામનું નામ સાપર પડ્યું. ત્યાં રહી રાવળ જન્મની જમીનને નુકસાન કરતે કરતે ઠેઠ બારાની પડોશ સુધી પહોંતા ત્યારે રાવળ જન્મ કેટલાંક ગામો ચારણોને દાનમાં આપી દઈ પોતે સાત સેરડાને માર્ગે નાસી જઈ જેઠવાઓના મુલકમાં ગયો અને ત્યાં થોડે થોડે ઘણી જમીન હાથ કરી લઈ જેઠવાઓના નાગનીબંદરને ઠેકાણે નવા નગરનું તોરણ સંવત ૧૫૯૬ માં બાંધી ત્યાં પોતાની ગાદી સ્થાપી. જે જમીન જન્મ રાવળને હાથ આવી તેનું નામ ગજણનો દીકરો હાલો કે જેના વંશમાં જન્મ રાવળ હતો તેના નામથી હાલાર પડ્યું.

રાખોશ્રી ખેંગારજીએ હવે કચ્છ સ્વતંત્ર તાબે કરી પોતાને શંકટ વખતે મદદ કરનારાઓને બદલો આપ્યો. બીંયા કકલને બાર ગામ અને જન્મનો કિતાબ, છછરે જુટાને સાત ગામો

અને ગોરજી માણુકમેરજીને બાર ગામો આપ્યાં એમની આ-
પેલી સાંગ હજી માણુકમેરજીની પોશાળમાં છે અને દશરતે
રોજ તપ્તના માલિક તેની પૂજા કરેછે.

રાઓશ્રીએ સંવત ૧૬૦૨ માં અંજારની ૧૬૦૫ માં ભુજ-
નગર અને ૧૬૩૬ માં રાયપર બંદરની સ્થાપના કીધી રાયપર
નામ આગળ જતાં બદલી હાલ માંડવી બંદર કહેવાય છે.

રાઓશ્રી ઝેંગારજી કુલ ત્રણ વખત ટીલે બેઠા હતા પ્રથમ
રાપરમાં પછી જામ રાયજને નસાડી લાખીયાર વીઅરામાં
અને છેલ્લે સં. ૧૬૦૫ માં ભુજનગરમાં ટીલે બેઠા અને લા-
ખીયારવીઅરો ચારણોને દાનમાં આપી દીધો.

રાઓશ્રી ઝેંગારજીએ ઘણી લાંબી અવસ્થા વર્ષ ૯૦ની ભિ-
મવી હતી અને દેશને બહુજ આત્માદ કર્યો હતો તથા સિં-
ધના મીર ગાજીખાને કેટલીક મદદ કરી રાયમા બજાર સુધી
સિંધનો ભાગ પણ લીધો હતો.

રાઓશ્રી ઝેંગારજીને ભાજરાજજી તથા ભારમલજી નામે
બે કુંવરો હતા તેમાંથી મોટા ભાજરાજજી રાયધર આમર સા-
મેની ઝપાઝપીમાં ઝાલુ છેલામાં કામ આવ્યા હતા. જ્યેથી
પાછળ ગાદી કુંવર ભારમલજીને મળી.

રાઓશ્રી ભારમલજી પેહેલા.

સં. ૧૬૪૨-૧૬૮૮. ૪૦ સં. ૧૫૮૬-૧૬૩૨.

રાઓશ્રી ઝેંગારજીના પાટવી કુંવર ભાજરાજજી સ્વર્ગવાસી
થયા હતા પણ પાછળ તેમના કુંવર અલીયોજી હતા જેમની
ઉંમર ઘણી નાની હોવાથી રાજ્યનો લગામ કુંવર ભારમલજીના
હાથમાં આવી. ભારમલજીને કુંઈ પણ મહેનત વગર એટલી
બધી હકુમત અને દ્રવ્ય હાથમાં આવ્યાં તેથી તેમણે ઉદારતા

ધણી કરી જેથી લોકોમાં કેહેવત ચાલી છે કે “સ્વટયો સ્વેગર
ને મોગવ્યો મારે.”

ભારમલજીના વખતમાં જાણવા ભોગ બનાવ એ બન્યો હતો
કે તેમણે જહાંગીરશાહ બાદશાહની અમદાવાદ જઈ મુલાકાત
કરી દેશ ઉપરથી ખંડણી કડાવી નાખી હતી એવી સરતથી કે
જે હાજીઓ મફતે હજ કરવા જવા સાર કચ્છનાં બંદરોએથી
ચડે તેમને વગર ખર્ચે ત્યાં પોચાડી આપવા.

ભોજરાજજીના ડુંવર અલીયાજીએ ઉમરે પોચતાં પોતાના
હકનો દાવો ઉડાવ્યો પણ કંઈ ન વળતાં તેમણે કોરા પરગણુ
કબુલ કીધું. તેમણે વીઝાણમાં અલીયાસર તળાવ બંધાવ્યું છે
તથા પોર થઈ પુલ્લતા હતા હજ પણ તેમનો પાળીયો કોરામાં
છે તેને લોકો કમુંબો ચડાવે છે.

રાઓશ્રી ભોજરાજજી.

સં. ૧૬૮૮-૧૭૦૨. ઇ. સં. ૧૬૩૨-૧૬૪૬.

ભારમલજીના પાટવી ડુંવર જેહોજી નાની ઉમરમાં સ્વર્ગવાસી
થયા હતા માટે ગાદી ડુંવર ભોજરાજજીને મળી તેમની કાર-
કીર્દિમાં મુનરાબંદરની સ્થાપના થઈ પ્રથમ તેને ડુમરો, કેહેતા
હતા. પછીથી ભુજપર બંદર અને છેલે મુનરો નામ પડ્યું છે.

રાઓશ્રી ઝેંગારજી બીજા.

સં. ૧૭૦૨-૧૭૧૧. ઇ. સં. ૧૬૪૬-૧૬૫૫.

રાઓશ્રી ભોજરાજજીને સંતતી ન હોવાથી પાછળ તેમના
ભાઈ મેઘજીના ડુંવર ઝેંગારજીને દત્તક લીધા. ઝેંગારજીએ
એક મારવાડી ચારણને આશ્રય આપ્યો હતો તેને લાખી
આરવીઆરાના ચારણોએ મારી નાખ્યો માટે ઝેંગારજી તેઓને
સજા કરવા ચડી ગયા ત્યાં એક ચારણી આણીના આપથી દુવ

થયા એમ કહેવાય છે અને તે દિવસથી કચ્છની ગાદીના માલેકે લાખીયાર વીઅરાનું પાણી અને રજ અગ્રાહિ કરેલ છે.

રાઓશ્રી તમાચીજી.

સં. ૧૭૧૧-૧૭૨૨. ઈ. સં. ૧૬૫૫-૧૬૬૬.

એંગારજીને સુમરીને પેટ એક અનેરસ પુત્ર હતો તેને શિગ્રામજીએ ગાદીએ બેસાર્યો પણ બાબાતોને તે વાત પસંદ ન પડવાથી એંગારજીના ભાઈ તમાચીજીને ખંભરેથી બોલાવી લાવી હમીરજીને ઝોગણીસમે દીવસ ગાદી ઉપરથી ઉઠાડી મુકી તમાચીજીને અભિષેક કરીયા તથા હમીરજીને ગુજરાન વાસ્તે ગામ ભાલજીએ આપ્યું.

રાઓશ્રી રાયધણજી પેહેલા.

સં. ૧૭૨૨-૧૭૫૪. ઈ. સં. ૧૬૬૬-૧૬૯૮.

રાયધણજી ગાદીએ બેઠા પછી જહાંગીરશાહે માફ કરેલ ખંડણી પાછી લેવા અમદાવાદ જવામે પડાણ મોઆઝીમ-બેગને મોટાં લશ્કરથી કચ્છ ઉપર મોકલ્યો તેણે પંધર પાસે છાવણી નાખી ત્યારે રાઓશ્રીએ સામુરાદપીર અને વકીલોને સામા મોકલી ખંડણી માફ થવાનાં કારણો સમજાવ્યાં તેથી તથા લશ્કરની તૈયારી જોઈ ડરી જવાથી મોઆઝીમબેગ સમજીતી કરી પરવાનો આપી પાછો વળી ગયો.

મહારાઓશ્રી પ્રાગમલજી પેહેલા.

સં. ૧૭૫૪-૧૭૭૨. ઈ. સં. ૧૬૯૮-૧૭૧૬.

રાયધણજીને અગ્યાર કુંવરી હતા તેમાં મોટા નાંધણજી તથા રવોજી તેમની હયાતીમાંજ દેવ થયા હતા, નાંધણજીના કુંવર હાલોજી તથા રવોજીના કાંયોજી હતા અને ત્રીજા કુંવર પ્રાગમલજી વગેરે સહુ હયાત હતા તે બધાંઓને દેશનાં જુદાં

જીદાં કામો સોંપેલાં હતાં. રાઝોશ્રીદેવ થયા ત્યારે તેમના અગ્નિસંસ્કાર વાસ્તે બધા કુંવરો છતરડીએ ગયા તે વખતે પ્રાગમલજી આંખ ફુપ્પવાનું બહાનું કરી ત્યાં ગયા નહીં અને શેહેરમાં રાજ્યાભિષેકનાં વાજાંત્રો વગડાવ્યાં છતરડીએ ગયેલા કુંવરો એ સાંભળી અજબ થયા ત્યારે પ્રાગમલજીના કુંવર ગોડજીએ કહ્યું કે એ મારા ભાણા પિતાનાં કામ હશે માટે હું જઈ તેમને સમજાવું છું એમ કહી શેહેરમાં આવ્યા અને બધા દરવાજા બંધ કરી દીધા. બીજા કુંવરો છતરડીએથી વળ્યા ત્યારે આ બનાવ જોઈ નાહા અને પોતપોતાને હસતે જો જો થાણાં હતાં તે દબાવ્યાં તેમાં હાલાજીએ મનરો કાંઠી તથા કોઠારો અને કાંચાજીએ મારબી તથા કટારીયું દબાવ્યાં. આ વખતથી પાટવી કુંવરે છતરડીએ ન જવું એવો રીવાજ પડ્યો છે.

નવાનગરની ગાદી ઉપર આ વખત જામ તમાચીજી હતા તેમની અવસ્થા નાની હોવાથી રાજ્યના શત્રુઓએ હરકત કરતાં તેઓ રાઝોશ્રીને આશ્રયે આવ્યા હતા તેમની પક્ષી ઉમર થયા કેડે પ્રાગમલજીએ પોતાના કુંવર ગોડજીને સાથે માકલી તેમને નવાનગર સ્વાધીન કરાવ્યું હતું એ એહેશાનના બદલામાં તમાચીજીએ કચ્છ દરબારને બાળાબાનો કિલ્લો બક્ષીસ આપ્યો હતો તથા તે રોજથી પ્રાગમલજીએ મહારાજોનું પદ ધારણ કીધું હતું.

મહારાજોશ્રી ગોડજી.

સં ૧૭૭૨-૧૭૭૫. ઈ ૦ સ ૧૭૧૬-૧૭૧૯.

મહારાજોશ્રી ગોડજીએ ફક્ત ત્રણ વર્ષજ રાજ્ય કર્યું. એમણે કરેલાં કામોની વિગત એમના પિતાની કારકીર્દિમાંજ આવી ગઈ છે.

મહારાઓશ્રી દેશળજી પેહેલા.

સં. ૧૭૭૫-૧૮૦૮. ઈ. સં. ૧૭૧૯-૧૭૫૨.

દેશળજી ટીલ બેઠા કેડે તરત મોરબીનો કાંયોજી અમદા-
વાદના સૂબા શેરબલંદખાનને લાલચ આપી પચાસ હજારના
લશ્કરથી કચ્છ ઉપર લઈ આવ્યો. આ વખત રાઓશ્રી-
નાં દીવાન મેતા ચતુર્ભુજ પૈસો એકઠો કરવામાં સુસ્તી ખતા-
વતાં તેમના પાટરાણી બાઈ રાજબા વાઘેલીએ પોતાનો મોટો
ખજનો સોંપી દીધો અને દેવકર્ણુ શેઠ નામના એક લુહા-
ણાએ સૂબાને સામે થવા બીડું ઝાલ્યું. તેણે બધા બાયાતોને
બોલાવી કસુંબો ચાલુ કીધો. મોરબીથી કાંયાંજીનો ડુંવર અલી-
યોજી મદદમાં આવેલ તેને દરવાજાની ચોકી સોંપી હતી.
નવાબના લશ્કરે ભુજઆનો કિલ્લો જો તે વખતે અધુરો હતો
તે ઉપર મારો ચલાવી ભુંડાગરો તથા બીજા એક કોઠો હાથ
કીધા પણ બીજા દીવસે કચ્છી લશ્કરે ધસારો કરી તે કોઠા
પાછો લઈ લીધા. તે ઝપાઝપીમાં નવાબનો ભત્રીજો માર્ચો
ગયો અને ત્રણ હજાર નામી સ્વારો કેસરીયાં કરી ત્રણ અને
મોટી કતલ ચલાવી. નવાબની ફ્રાજે નાસી લાખોદ પાસે પડાવ
કીધો ત્યાં પણ મીયાંણાઓએ તેનો ઘાણુ કહાડ્યો તથા તેને
લાવનાર કાંયોજી તેને છોડી નાસી ગયો જેથી શેરબલંદખાન
મહા દુઃખી થઈ પાછો વળી ગયો.

દેવકર્ણુ શેઠને આ કૃતેહથી દીવાનગીરી મળી તે પોતાનો
બધો વખત વ્યાપાર અને ખેતીના સુધારા તરફ રોકતો હતો
અને મેહેસુલ વધારવા તથા દેશના રક્ષણ ઉપર તેણે બહુજ
લક્ષ આપ્યું હતું. તેણે ભુજઆનો કિલ્લો પુરો કીધો. ભુજનો
આલમખના ગઢ તથા અંજાર મુનરા અને રાપરના ગઢો બાંધ્યા,

વીરાવાવમાં યાણાં બેસારયાં તથા ઝોખામાં કચ્છી ગઢ અને સિંધમાં રાયમાં બનરનો ગઢ બાંધ્યો.

દેશળજીના કુંવર લખપતજીએ પોતાના ખાનગી ખર્ચવાસ્તે પિતા પાસે કુંઈ પૈસાની મોટી રકમ માગી તે તેમને મળી નહી તેમાં દેવકર્ણુ શેઠને આડચણુ કર્તા જાણી એક સપાઈને શીખવી તેને મરાવી નાખ્યો અને થોડારોજ કેડે દેશળજીને પણ ફરેબથી કેદ કરી રાજ્ય પોતે કબજામાં લીધું દેશળજી દસ વર્ષ સુધી કેદમાં રહી અંતે ત્યાંજ દેહ છોડી હતી.

મહારાજાધિરાજ મિરજા મહારાઝ્યોશ્રી લખપતજી.

સં ૧૮૦૮-૧૮૧૭. ઇ ૦ સ ૧૭૫૨-૧૭૬૧.

લખપતજીના હાથમાં રાજ્યની લગામ સંવત ૧૭૯૮ માં હતી પણ ગાદીએ બેસવાનું ખરૂ વર્ષ ૧૮૦૮ છે. તેમણે દેવકર્ણુ શેઠના દીકરા પુંજ શેઠને દીવાન કીધો પણ તે તેમનું ઉડાઉ ખર્ચ પુરૂં પાડી શક્યો નહી માટે રૂપજી શાહને નેમ્યો. ચાર વર્ષ પછી રૂપજીશાહને ખસેડી ફરી પુંજે શેઠ અને તે પછી ગોરધન મેતો થયો તેને મરાવી નાખી ફરી રૂપજીશાહ થયો અને તેને ખસેડી તુલસીદાસ જોશી થયો. આ તુલસીદાસને કાબુજના બાદશાહ પાસે સિંધ ઉપર ચડાઈ કરવા વાસ્તે મોકલ્યો હતો.

લખપતજીની માફક તેમના કુંવર ગોડજીને પણ પિતાની હયાતીમાં રાજ્ય કરવાની મરજી થઈ પણ તે વાત બહાર પડી જવાથી કુંઈ બન્યું નહી અને ગોડજી મોરબી જઈ લશ્કર લાવ્યા એ લશ્કર સામે થવામાં રાઝ્યોશ્રીએ તુલસીદાસની સુસ્તી જોઈ દેવજીને કામ સોંપ્યું. દેવજી સામે ગયો. તેમાં કાપાપાખી ચાલતાં સલાહ થઈ કે કુંવર પુંજ શેઠને દૂર

કરી મુનરો સાચવે તે ઉપરથી પુંજે શેઠ મોથાજે જઈ રહ્યો હતો.

લખપતજીએ દિલ્હીના અહમદશાહ બાદશાહેને લશ્કરી મદદ કરી હતી તેથી તેણે “મિરજ” નો કિતાબ અને “માહિ-મરાતિબ” * બક્ષીસ આપ્યાં હતાં તથા કાબુલના મહમદશાહે “માહારાજધિરાજ” નો કિતાબ આપ્યો હતો.

આ રાજાના વખતમાં વિદ્યા અને હુનરને ધણો આશ્રય મળેલ છે. ભદ્રાકંઈ કનક કુશળજીના ઉપરી પણાં તજે વૃજભાષાના ગ્રંથો શીખવાની શાળા સ્થાપી તેમાં ભણવા આવનાર વિદ્યાર્થીઓને પેટખર્ચ તથા પુસ્તકો મળવાનો બંદોબસ્ત કીધો હતો જે અદ્યાધી ચાલે છે. રૈયતની સુખ શાંતી વારતે એક ત્રાંમા પત્રનો લેખ ભુજની બજારમાં ચોડ્યો છે જે વાંચવાથી તેમના અદલ પણાં વિશે સારો વિચાર થાય છે.

હુનર વધારવાનું માન રામસિંહ નામના એક માલમને ધટે છે. આ રામસંગ દ્વારકાંનો વાઘેર હતો તે વલંદાઓનાં વહાણોમાં પકડાઈ જવાથી યૂરોપખંડમાં નીકળી ગયો ત્યાંથી હુનરોમાં સારી માહિતી મેળવી હતી. ભુજમાં આવી તેણે તોપો ગાળવાનું કારખાનું કહાડ્યું હતું અને ધડીયાળ તથા બીજા હુનરોમાં કચ્છીઓને પ્રવીણ કીધા હતા જેની અસર હજી સુધી ચાલી આવે છે. લખપતજીની ફરમાસથી તેણે આયના મહેલની જગ્યા બનાવી જેના ઇનામમાં તેને કલ્યાણપર ગામ મળ્યું હતું અને તે જીવ્યો ત્યાં સુધી ભુજમાં રહ્યો હતો.

* મોટી સ્વારી વખત હાથી ઉપર સોનાની માછલી નીકળે છે તે, બાદશાહોનો વખતમાં મોટા રાજાઓને એ બક્ષીસ મળતી હતી તેની મતલબ એ છે કે જેમ માછલી આખો પૃથ્વીનો આધાર છે (મુસલમાનો મત પ્રમાણે) તેમ એ રાજા એના દેસનો આધાર છે.

લખપતજી આખી રાત ગમતમાં કહાડતા અને પરોડી-
એ સુઠ સાંજના ચાર વાગે ઉઠતા તથા દીવાનોમાં પણ વારં-
વાર ફરબદલી થઈ હતી તેથી દશમાં અવ્યવસ્થા થઈ હતી
અને સિંધ તથા પારકરવાળાઓએ ચાણાં ઉઠાડી મુક્યાં હ-
તાં. પોતાને પણ અતી એશઆરામથી જજોદરાદી રોગો લા-
ગુ થયા હતા અને તેને લીધેજ દેહ છોડી હતી.

મહારાજાધિરાજ મિરજા મહારાઓશ્રી

ગોડજી.

સં. ૧૮૧૭-૧૮૩૫. ઇ. સ. ૧૭૬૧-૧૭૭૯.

ગોડજી ગાદીએ બેઠા ત્યારે પુંજે શેઠ જીનેગઢ હતો તે દી-
વાન થવાની આશામાં ત્યાંથી જીજી આવવા નીકળ્યો પણ તે
પોતા અગાઉ જીવણુ શેઠ નીમાઈ ગયો હતો માટે તે પરખા-
રો સિંધ તરફ નીકળી ગયો અને ત્યાંના મીર ગુલામશાહ ક-
લોડા સાથે તેના દીવાન ગિધુમલ મારફત મળી તેને કચ્છ અ-
પાવવાની લાલચ આપી સાતેર હજાર લશ્કરથી તેડી લાવ્યો.

ગોડજીએ જીવણુશેઠનાં ઉપરીપણાંતજે કચ્છનું લશ્કર એ-
કઠુ કીધું નવાનગરથી એક હજાર શિરબંધી બોલાવ્યા અને રા-
યધણપરથી એક ઘોડેસ્વારની ટુકડી બોલાવી. જીવણુશેઠ આરા-
ની ટેકરી ઉપર મેલાણ કરી પડ્યો હતો ત્યાં ગુલામશાહ આ-
વી પોહિતો અને જોયુ તો બધા કુવાઓ ધૂળ તથા પથરાથી
ખુરી મુક્યાછે જેથી તેનું લશ્કર પાણી વગર બહુ હેરાન
થયું. આ વખત જીવણુશેઠ તે ઉપર તુટો હોત તો બેશક
ફતેહ મેળવત પણ તેણે તેમ ન કરતાં કિલ્લા ઉપરથી એક
તોપ છોડી એ તોપ પેહલે બડાકેજ ફાટી અને સિંધી લશ્કર
નાગી તરવારોથી ઉપર ધસ્યું આ વખત આકળનાં અંધારાથી

પોતાનું પારકું ન પરખાતાં મોટી કતલ ચાલી તેમાં જીવણશેઠ પોતે, નરાનો ઠાકર લીમજી તથા તેના ત્રણ કુંવરો, કેટલાક મુખ્ય સરદારો અને લગભગ આખું લશ્કર કપાઈ ગયું અને ખેડે પક્ષનાં મળી એક લાખ માણસ રણમાં પડ્યાં.

ગુલામશાહે તેરા તથા કોઠરાના ઠાકરો પાસેથી દંડ લીધા અને આસપાસનાં ગામડાંઓ બાળી નાખ્યાં આ વાતની રાઓશ્રીને ખબર થતાં તેમણે પુંજ શેઠને દીવાનગીરી આપવાનું લખ્યું એટલે પુંજે શેઠે ભુજ પોચતાં ઘણી મુશ્કેલી નડશે એમ બતાવ્યું જેથી ગુલામશાહે કહ્યું કે રાજ્યકન્યા લગ્નમાં મળે તો હું અહીંથીજ પાછો વળી જઈ પુંજે શેઠે તે કબુલ કરી શાહેને પાછો વાળ્યો અને પોતે ભુજ આવ્યો, ત્યાં તેને દીવાનગીરી મળી. તે બે વર્ષ ચલાવી પણ શાહ સાથેનો કોલ પાળી આપવા તેરાઓશ્રીને હમેશ કનડતો હતો માટે રાઓશ્રીએ તેને કેદ કરી ઝેર પાઈ મારી નાખ્યો. સં૦ ૧૮૨૨.

આ ખબર ગુલામશાહેને પોચતાં તે એકદમ રૂદ્રાણી માતાની જાઆસુધી આવી પહોંતો અને ત્યાંથી ગિધુમલને કરાર તોડવાનું કારણ પુછવા ભુજ મોકલ્યો. ગિધુમલ શહેરમાં આવ્યો ત્યારે સંકેત પ્રમાણે શહેરપના તથા ભુજઆના તમામ કોઠાઓની તોપો ફેાડી જે સાંભળી ગિધુમલ આશ્ચર્ય પામ્યો અને ફરીને કાંપમાં ગયો ત્યારે કિલ્લા તથા લશ્કરની તૈયારીની તારીફ કીધી. તેથી ગુલામશાહે સલાહની વણી મોકલી અને આખરના જાડેજાની કન્યા પરણી વળી નીકળ્યો પણ સિંધમાં જઈ સિંધુનદીનુ પાણી બર્બામાં આવતું જેથી કચ્છ દરબારને આઠ લાખ ફોરીની પેદાયશ થતી હતી તે પાણી એક બંધ બાંધી અટકાવી દીધું. આ ગડબડનો લાભ લઈ નગરના મેર ખવાસે બાગાંબાનો કિલ્લો ધસી લીધો.

ગુનામશાહ સિંધ જઈ તરત મરણ પામ્યો અને તેનો દી-
કરો સિદ્ધરાજ ગાદી ઉપર બેઠો તે સં. ૧૮૩૨ માં આવડા
રસ્તે કચ્છમાં ઉતર્યો પણ જુજ તરફ આવવા હિમત ન આ-
લતાં આઘોઈ વગેરેમાં લુંટ કરી વળી નોકળ્યો.

સં. ૧૮૩૪ માં મીર બીજર ચડી આવ્યો તેને મિરજાં
કુરપાએગે હડાવ્યો પણ તે પાછળથી એટલો તો ચડી ગયો કે
રાઓશ્રીને ન ગણકારતાં બહુ જુલમ કરવા લાગ્યો. મુખ્યત્વે
તેણે બે સિંધી ઉપર બહુ જુલમ કીધો હતો તેમણે તેને મારી
નાખ્યો માટે રાઓશ્રીએ ખુશી થઈ બે સિંધીઓને કેટલોક ગ-
રાસ ઇનામમાં આપ્યો હતો.

મહારાજાધિરાજ મિરજા મહારાઓશ્રી રાયધણજી.

સં. ૧૮૩૫-૧૮૭૦. ઇ. સં. ૧૭૭૯-૧૮૧૪.

રાયધણજી ૧૪ વર્ષની ઉમરે ગાદીએ બેઠા તે વખતે તે-
મના પિતાના વખતમાં સાદીઓ પ્રંયજ હતા તેમણે તે વખ-
તના દીવાન દેવચંદ શેઠને મારી નાખી વાઘા પારેખને દીવાન
ગીરી આપી.

રાઓશ્રીની ઉમર ૧૯ વર્ષની થઈ ત્યારે મહમદપના ના-
મના એક સૈયદે તેમની હિંદુધર્મ ઉપરથી આરથા ઉઠાડી
દીધી એટલે હદ સુધી કે હિંદુઓને કલમાં પડાવવા અને
મૂર્તિઓનો નાશ કરવા તેમણે નિશ્ચય કીધો અને એટલાં
વાસ્તે ગામમાં ખુલ્લી તરવારથી ફરતા તથા કોઈના કપાળમાં
ટીલું કે એવું દખતા તેને મારી નાખતા અને દેવાળયોમાં
જઈ મૂર્તિઓ બાંગી નાખતા ઇ. બનાવોથી લોકોમાં જાહેર
થયું કે રાઓશ્રી હાલદીલ થઈ ગયેલ છે. માટે તેમને કેદ
કરવા વાઘો પારેખ ૪૦૦ માણસોને લઈ મહેલમાં દાખલ

થયો. રાયધણુજી મેહેલને બીજે દરવાજેથી નીકળી ગયા અને વાઘો વગેરે સંકડાસમાં આવી ગયા તેઓ ઉપર પહાણોએ બંધકો ફેાડી જેથી તે ચારસો જણા ગુંગળાઇને મરણ પામ્યા તેમનાં મુડદાંએને એકઠાં કરી ભિડનાં નાકાં બહાર દઢાવી દીધાંછે જે જગ્યાને લોકો હાલ પણ વાઘા-સર કહેછે.

લોકો રાજ્યની સત્તાનો ડર મુકી દઇ સ્વતંત્ર થઈ ગયા માંડવી રામજી ખવાસે અને અંજલર મેઘજી શેઠે દબાવ્યાં તથા મુનરો અને લખપત પણ છૂટ થઇ ગયાં જુજમાં ધખ-રાટ દિનપરદિન વધતો ગયો પણ મેઘજી શેઠે તરત રાયધણુ-જીને કેદ કીધા. અને ડોસલ વેણુ જમાદાર સાથે મળી રા-ઓશીના ભાઈ પૃથિરાજજી ઉર્ફે ભાઇજીખાવાને નામે એક લશ્કર ઉઠું કરી દરબારની ગયેલી સત્તા પાછી મેળવવા તજ-વીજ કરવા માંડી તેણે રામજી ખવાસ માંડવી દબાવી બેઠો હતો તે ઉપરથી રોજની ૭૦૦ કોરી ખંડણી નાખી. મેઘજી સાથે બીજા ઘણા જણ તે વખતે સામેલ હતા માટે તે વખ-તનું રાજ્ય બારભાઇઆનું કહેવાતું હતું.

ભાઇજીખાવાની માની ઉશ્કેરણીથી મેઘજી રોહાના ઠાકર ઉપર લશ્કર લઇ ગયો જેથી ભાયાતોમાં અસંતોષ પેદા થયો અને મેઘજીએ બારભાઇએને મીજમાની આપી હતી તેમાં ઝેર ભેળ્યું હતું એમ કહેવામાં આવ્યું માટે મેઘજીને નાસી જવું પડ્યું અને તેણે અંજલર સ્વતંત્ર તામે કીધું. મેઘજી જતાં રામજી ખવાસે ખંડણી આપવી બંધ કરી અને બઢી હમીર તથા વુરક વાયદીનાએ રાયધણુજીને છૂટા કીધા જેથી

કરીદેશમાં ઘબરાટ પેદા થયો પણ જમાદાર કૃતેમહમદ તેમને તરત કરીથી કેદ કીધા.

કૃતેમહમદ પ્રથમ બકરાં ચારનાર હતો તેને કોઈ એ તેના શરીરનો બાંધો જોઈ તે વખતે તેને અનુકૂળ સીપાઇની નોકરીમાં રહેવા સલાહ આપી માટે તે પ્રથમ ડોસલ વેણ પાસે સીપાઇમાં નોંધાયો અને થોડે થોડે નાનો સરખો જમાદાર થયો અને આ કામથી ડોસલવેણે તેને ૨૦૦ ઘોડાંની જમાદારી આપી અને આગળ જતાં પોતાની જાતી ચાલાકીથી તે સહુથી મોટો જમાદાર થઈ પડ્યો. જમાદાર કૃતેમહમદ પ્રથમ સણુવાનો ઠાકર હાજો જમાબંદી આપતો નહોતો તેનું ગામ હુંટચું, બચાઉ ખાલસે કીધુ તથા માંડવીમાંથી રામજી ખવાસને કહાડી મુકી પોતાની તરફથી હંસરાજ સાહેને થાણે ખેસારચો અને પોતે લખપત ગયો પણ પાછળથી મોડજીએ હંસરાજ સાહેને ખૂટવી માંડવી બાઇજીખાવાને કંબજે દીધી જે ખબર થતાં જમાદાર ચોવીસ કલાકમાં બુજ આખ્યો અને રશ્તામાં દસહજારનું લશ્કર એકઠું કીધું બાઇજી ખાવે મોરખીની મદદ માગી હતી તેને અટકાવવા જમાદારે આસકરણુસાને મચ્છુકાંડા તરફ મોકલ્યો ત્યાં જઈ તેણે થોડાંક ગામડાં બાળી નાખ્યાં અને રાયધણપરના નવાખના લશ્કરની એક ટુકડી કચ્છમાં આવતી હતી તેને હડાવી દીધી. લખપતમાં તુરક મોડ થાણે હતો તેણે દગો કરી લખપત હંસરાજ સાહેને સોંપી દીધું અને જમાદાર પાસે પૈસો ખુટવાથી તેના કેટલાક નોકરો હંસરાજ સાહેને જઈ મળ્યા. જમાદાર પોતા કરતાં બાઇજીખાવાનું જોર વધારે જોઈ બુજ તેમને સ્વાધીન કરી દઈ પોતે અંજાર ગયો અને ત્યાં માંડવીના વ્યાપારને નુકસાન પોચાડવા તુણાબંદર બાંધ્યું.

બાઈજીબાવો ૨૭ વર્ષનીનાની ઉમરમાં સ્વર્ગવાસી થયા એટલે જમાદારે ફરી દોર ચલાવ્યો અને સંવત ૧૮૬૦થી ૬૪ સુધીમાં લખપત ઉપર ચાર સ્વારીઓ કરી તેમાં અર્ચ ધણું થયું માટે મોટી મોટી જાગીરો ઉપર દંડ નાખ્યા તેમાં પસુડાના ઠાકર ઉપર વીસહજાર ફોરી દંડ નાખ્યો, એ વાતમાં ધમડકાંનો ઠાકર ગળેજી સામેલ હતો તેને કુંઈ ભાગ આપવા કહેલ પણ આખ્યો નહી માટે ગળેજીએ તેને મારી નાખવા તેના ઉપર ભરકચેરીમાં તરવારનો ધા કરી જખમી કીધો પણ આસપાસનાં માણસોએ તેને પકડી કકડે કકડા કરી નાખ્યા.

ચાર મહીના સુધી ખાટલે રહી સારો થયા પછી જમાદારે ધમડકું તથા ચોખારી જમ કીધાં અને વાગડમાં ત્રાસ ખોલાવ્યો, જેથી ગરાસીઆઓની રૈયત કાંઈ જઈ જમાદારે પોતાને નામે કુતેગઢ વસાવ્યું તેમાં આવી રહી. આટલું બધું કરતાં પણ તેના લશ્કરને પુરતો પગાર મળતો નહી માટે તે પરલે કોઠે ઉતર્યો અને જત લોકોનું વારાઈ ગામ લુટ્યું અને બાળાનું મેર ખવાસે ધસી લીધેલ તેનો દાવો ઉઠાવી નવાનગર ઉપર ચડી ગયો અને તે શેહેર ઉપર પોતાનું નીશાન ખડું કીધું. પણ ધ્રોળ અને ખીર-સરાના તાલુકદારો જેઓ એના ખાનગી મદદગાર હતા તેમને લાગું કે મેરની સત્તા તોડતાં જમાદારની સત્તા હેઠળ આવી જશુ માટે તેઓ બદલ્યા જેથી જમાદારને પાછું વળી આવવું પડ્યું.

સંવત ૧૮૫૪ માં તે બીજી વાર નગર ચડી ગયો અને અઠીજાખ ફોરી દંડ લઈ સાડાપાંચ લાખના દસ્તાવેજ કરી લાવ્યો અને ત્રીજી વાર ચડી ગયો ત્યારે કંપની સરકારના આડ-તીઆ સુંદરજી શેઠે તેને સમજાવ્યો કે કર્નલ વાકર આવેછે તે તમારી તકરારનું છેવટ લાવશે મટિ જમાદાર વાગડમાં વળી

આવ્યો અને ત્યાં બાદરગઢ વસાવ્યું.

સંવત ૧૮૬૫ માં અંગ્રેજ સરકારનો કચ્છ સાથે સંબંધ થયો. તે સંવતમાં કર્નલ વાકર અને જમાદાર વચ્ચે દોસ્તી બાંધવા અને દરીઆઈ લુંટ બાબત પ્રથમ કોલકરાર થયા.

સંવ ૧૮૬૬ માં સપ્ત કુકાળ પડ્યો જેથી લાખો જીવોનો નાશ થયો તે અગાઉ કૃતમહમદે અંગ્રેજને દેશમાંથી કહાડી મુકી કચ્છ તથા કાઠીયાવાડ સ્વતંત્ર તાબે કરવા વીચાર કર્યો હતો પણ તેની અવરથા પુરી થવાથી સંવત ૧૮૭૦ માં ૬૧ વર્ષની ઉંમરે મરણ પામ્યો. તેના પાછળ તેના બે દીકરા હમ્મી-હીમમીયાં તથા હુસેનમીયાં હતા તેમને પોતાના દોસ્ત જગજીવન મેતાની સજાહ પ્રમાણે ચાલવાની જમાદારે વસીયત કરી હતી.

જમાદારનાં મરણ પછી પચાસ દિવસે રાયધણજીએ પણ દેહ મુકી તેમણે પોતાનાં શબને દાટવા કરમાવ્યું હતું પણ રજ-પુતોએ તેમ ન કરવા દેતાં અગ્નીસંસ્કાર કર્યો હતો.

માહારાજાધિરાજ મિરજાં માહારાજોશ્રી

બારમલજી બીજા.

સંવ ૧૮૭૦-૧૮૭૫. ઇસ ૧૮૧૪-૧૮૧૯

રાજોશ્રી બારમલજી તપ્તે બેઠા ત્યારે તેમની અવરથા પંદર વર્ષની હોવાને લીધે બધો કારભાર હુસેનમીયાંના હાથમાં હતો. હુસેન મીયાંથી તેનો બાઈ હમ્મી-હીમમીયાં તરત વિરુદ્ધ થયો તેને સમજાવવા જગજીવન મેતે ઘણો પ્રયત્ન કર્યો પણ બર્ય. આ ટંટામાં જગજીવન મેતો તેનો બાઈ તથા હમ્મી-હીમમીયાં માર્યા ગયા અને દેશમાં ફરીથી અંધાધુંધી વધી. દિવાનની જગ્યા ઉપર મેતા લક્ષ્મીદાસની નેમણાક થઈ અને ઇસ ૧૮૧૫ ના જાનેવારીમાં હુસેનમીયાંએ અંજારે લગ્યા ઉ કું-

થકોટ અને બાદરગઢનું માલિકપણું રાખી બુજની કુંચીઓ રા-
ઓશ્રીને સોંપી દીધી.

અંગ્રેજ સરકાર સાથેના કોલકરારો ઉપર લક્ષ્ય અપાતું ન
હતું માટે કમ્પાન મેકમર્ડો બુજ આઓ હતો તેને હુસેનમીયાએ
સમજાવી વાગડના લુંટારાઓનો નાશ કરવા વચન આપ્યું
હતું પણ કંઈ થયું નહતું. એજ લુંટારાઓએ કમ્પાન મેકમર્ડો-
નીજ છાવણી લુટી માટે તેમને સજા કરવા રાઓશ્રી વાગડ
ઉપર ચડી ગયા અને બધો ધુરસો પળાંસવા ઉપર કહાડ્યો
તથા સીરમાણીઆ નામના લુંટારાને સજા કરવા કાનમરે ઉ-
પર ચડી ગયા. તેટલાજ વાસ્તે કર્નલ ઇસ્ટ ચાર હજાર મા.
ણસો અને ગાયકવાડી સવારોથી કચ્છમાં ઉતર્યો અને અં-
જરમાં છાવણી નાખવા ડેરાવ કીધી પણ હુસેનમીયાએ તે ક-
બુજ કીધું નહીં માટે ઈ. સ. ૧૮૧૫ ના ડીસેમ્બરની પચાસમી
તારીખે સવારના દસ વાગે લડાઈ થઈ થઈ અને બે વાગે
તો હુસેનમીયાં તાપે થયો. બીજે દિવસે કર્નલ ઇસ્ટેતુણાબંદર
લીધું અને લાખાંદ પાસે પડાવ કરી રાઓશ્રી સાથે કોલકરારો
કરેલા તેમાં અંજર પરગણાં સીખે સરકારના હાથમાં ગયું
પણ પાછળથી ઈ. સ. ૧૮૨૩ માં રોકડા રૂપિયા અઢ્યાસી
હજાર લઈ પાછું કચ્છદરબારને સ્વાધીન કીધું.

રાઓશ્રીના બાઈલધુબાને એક આરબે મારી નાખ્યા
તથા એવા ઘણાક બનાવો જરૂરી હતા માટે સરકારે કેટલાક
બાયાતો સાથે મળી ઈ. સ. ૧૮૧૯ માં સર વીલીયમ કેરની
સરદારી તળે બુજયાનો કબજો લીધો અને બારમણજીને કેદ
કરી તેમના ત્રણ વર્ષના કુંવર દેશજીને રાજ્યાભિષેક કરી રી-
જન્સી સ્થાપી.

મહારાજધિરાજ મિરજી મહારાઓશ્રી દેશજી ખીજા.

સં ૧૮૩૫-૧૯૧૭. ઈં સં ૧૮૧૯-૧૮૯૧.

ઉપર મુજબ રીજનસી સ્થાપવામાં આવી તેમાં પ્રથમ નીચે મુજબ છ મેંબરો હતા.

૧ રોહાતા જાડેજ વિજયરાજજી ૨ નાગેચાનાજાડેજ પ્રથિરાજજી
૩ રાજગર ઓધવજી હરભાઈ ૪ મેતા લક્ષ્મીદાસ વલભજી.
૫ ખત્રી રતનજી જોડા ૬ અંગ્રેજ રેસીડેન્ટ જે હોયતે.

આ બંદોબસ્તથી કચ્છમાં સમાધાની થઈ પણ તરતજ એક મોટો ધરતીકંપ થયો જેથી કેટલેક ડોકાણે પાણી હતું ત્યાં સુકાઈ ગયું અને ન હતું ત્યાં થઈ ગયું અને રણના પશ્ચિમ ભાગમાં એક ટેકરો નીકળી આવ્યો જેથી સિંધુ નદીનું પાણી આવતું અટક્યું.

સંવત ૧૮૮૧ માં તાર લુણાઈ નામના એક લુંડારાની સરદારી તળે ત્રણ હજાર મીયાણાની ટોળી સીંધથી ઉતરી હતા ડુંગર ઉપર એકઠી થઈ તેમાંના આઠસો જણાએ અંજારની ખજાર લુંટી તેમની સામે ભુજથી લશ્કર મુકવામાં આવ્યું તે સાથેની ઝપાઝપીમાં તે આઠસો માણસોનો મુખ્ય માર્ગો જવાથી બધા લોકો વીખરાઈ ગયા અને કંઈ વધારે ખરાબી કરી શક્યા નહીં.

ઈં સં ૧૮૩૩ માં રાઓશ્રી દેશજી ઉમરે પોહાતા તેમણે અંગ્રેજીનું તથા ગણીત ભૂગોળ અને ખગોળનું જ્ઞાન મેળવ્યું હતું. રેસીડેન્સીમાં જતા તારે રેસીડેન્ટને કેટલાક રાજસંબંધી સવાલો પુછતા ઈં તેમની આલાકી જોઈ તેમને વીસ વર્ષ પૂરાં થયે એટલે ઈં સં ૧૮૩૫ ના આગસ્ટમાં અખીવાર સોંપવાની મુદત હતી તે ઘટાડી ૧૮૩૪ ના જુલાઈની આઠમી

તારીખે (સં૦ ૧૮૯૧ ના અસાડ સુદ ૨) સ્વતંત્ર અખીયાર
સોંપવામાં આવ્યો.

રાઓશ્રી દેશજીના હાથમાં અખીયાર આવ્યા કેડે તેમણે
ધણીજ આજ્ઞાકીથી રાજ્ય ચલાવવા માંડ્યું અને અંગ્રેજ સર-
કારના સંબંધથી થતા સુધારાઓ પોતાના દેશમાં દાખલ કીધા.
જડેજાઓ દીકરીઓને જન્મતાંજ મારી નાખતા એ દુષ્ટ
ચાલ અટકાવવા સકત ઇલાજો લીધા અને સતી સમાતો ત્રાગાં
વગેરેના પણ મનાઈ કીધી. ગુલામોનો વ્યાપાર બંધ કીધો
અને ઈસ્પીતાળ તથા સ્કૂલની સ્થાપના કીધી.

રાઓશ્રી દેશજીને બાલ્યાવસ્થામાં સારી તરબીયત મળી
હતી તેથી રાજકામમાં બહુજ કુશળ હતા. તેમણે જેમ અને
તેમ દેશની ઉપજ વધારવા અને રૈયતનો ખ્યાર મેળવવા કો-
શ્ચ કરી હતી માટે દેશમાં જ્યાં જ્યાં જતા ત્યાં ત્યાં જોકુ-
તોને તેમની પેદાશ તથા સ્થિતિ વિશે પૂછતા તથા વ્યાપારી-
ઓને પણ ઉત્તેજન મળે એવા સવાલો પૂછતા જેથી રૈયત
તેમના ઉપર બહુ ખ્યાર ધરાવતી હતી.

રાઓશ્રી દેશજીના રાજ્યમાં દીવાનની પાઘડી શા. કુશળ-
ચંદ હંસરાજને પ્રથમ મળી હતી. તે પછી મેતા અંબારામ
રાજરામ અને ઠક્કર નાનજી જીવરાજ તથા અને છેલ્લે સં૦
૧૯૧૫ માં જાની બીહારીલાલ દીવાન નેમાયા. આ દીવાને
પ્રથમ યુવરાજ કુમારશ્રી રવાજી કાંઈ કારણસર રીસાઈ મુનરે
જઈ રહ્યા હતા તેમને મનાવ્યા અને દીવાનગીરીનું કામ પણ
ધણુંજ સંતોષકારક કીધું હતું.

સં૦ ૧૯૧૬ માં રાઓશ્રી દેશજીએ પોતાની ખુશીથી
રીજન્સી સ્થાપી તેમાં મુખ્ય મેંબર દીવાન બીહારીલાલ અને

પ્રેસીડન્ટ પોલીટીકલ એજન્ટ ટ્રેવેલીયન સાહેબ હતા. એ રી-
જન્સી બાર મહીના સુધી ચલાવી પાછી પોતેજ તોડી નાખી
હતી પણ તરતજ તેમણે સં. ૧૯૧૭ ના આવણ સુદ ૬ ને
રોજ દેહ મુકી. પાછળ તેઓ એ કુંવરી અને એક કુંવરી
મુકી ગયા હતા. યુવરાજ કુમારશ્રીરવાજી એ પ્રાગમલજી નામ
ધારણ કરી તપ્તે બેઠા. કુમારશ્રી હમીરજીને તેરા પરગણુ
ગરાસમાં મળ્યું અને કુંવરીશ્રી ચાંદાબા (બાઈસાહેબબા) ને
ઈડરના મહારાજ જવાનસીંગજી વેરે પરણાવેલ છે.

મહારાજા ધિરાજ મહારાઓશ્રી પ્રાગમલજી બીજા.

સં. ૧૯૧૭-૧૯૩૨. ઈ. સં. ૧૮૬૦-૧૮૭૫.

સમાધાનીનો વખત હોવાથી આ રાજ્યમાં લડાઈનો કોઈ
જાણવાબેગ બનાવ બનેલ નથી રાજ્યનું ધોરણ અંગ્રેજી રાજ્ય
રીતીના વજાણ તરફ વળતું ચાલ્યું હતું. ઈતિસાક્ષી અદાવતો
સ્થાપન થઈ તથા કાયદા બંધાયા. રેવીન્યુ ખાતામાં પણ
ફરફાર થઈ વૈવટદારો નેમાયા તથા પોલીસ નવા ધોરણ ઉપર
બાંધવામાં આવી હતી.

રાઓશ્રી પ્રાગમલજી ગાદીએ બેઠા તે વખત દિવાનની જગ્યા
ઉપર જાની બિહારિલાલ હતા તેમનું તરતમાં બરતપુર જવું
થતાં થોડા વર્ષો એમજ કામ ચાલ્યું હતુ પણ પાછળથી સં.
૧૯૨૪ માં ખાતખાહાદુર કાજી સાબુદીનને દીવાનગીરી આપી
તેમનું સં. ૧૯૩૦ માં વડોદરે જવું થયું એટલે સં. ૧૯૩૧માં
કૃષ્ણજી લક્ષ્મણને એ હોદ્દો મળ્યો જે તેમણે સવા વર્ષ સુધી
ચલાવ્યો હતો.

રાઓશ્રી પ્રાગમલજીને જાહેર બાંધકામોનો ધણો શોખ હતો

તેથી તે પાછળ તેમણે બહુ પૈસો અર્ચ કરેલો છે. પ્રથમ ચા-
ડવા ડુંગરમાં પ્રાગસર તળાવ બાંધ્યું તથા સરદખામ, અશ્વ-
શાળા, ગજશાળા, તુરંગ, મહાદેવના નાકાની રચના હ. જ-
ગ્યાઓ બાંધી અને સૌથી સરસ પ્રાગમલમેલેલ નામની ઈ-
ટાલીયન ગાયીક બાંધણીની જગ્યા જે બધા દેશવરોનું ધ્યા-
ન ખેંચે છે એ પણ એમણેજ બંધાવેલી છે.

આ મહારાજને સરકારે તરફથી “નાઈટ ગ્રાંડ ક્રમાંડર
આવ ધી સ્ટાર આવ ઇંડીયા” નો કિતાબ મળેલો હતો તેઓ
શરારે અતી ઊંચા નહી પણ કદાવર અને દેખાવડા એલે-
રાના યુવાન હતા તેમનું બોલવું સરળ અને લોકપ્રિય હતું.
તેમને શિકારનો ઘણો શોખ હતો અને કોઈ પણ જાતના
કુર્બાસનનો તો તેમનામાં અંશજ નહતો. તેમણે મુંબઈની
ત્રણ મુસાફરી કરી હતી પ્રથમ સં. ૧૯૨૬ માં નામદાર ડ્યુક
આવ એડીન્બરોની મુલાકાત વાસ્તે બીજી સં. ૧૯૨૯ માં
હાર્ડ નાર્થબ્રુક સાહેબે ભાષાજની એગમને સાંદ આપ્યો
તે વખતે અને ત્રીજી સં. ૧૯૩૨ માં નામદાર શાહજાદા
પ્રિન્સ આવ વેલ્સની મુલાકાત વાસ્તે. આ છેલ્લી વખતે
મુંબઈમાં ગુરદાના કુટુંબ રોગે મહારાજાઓશ્રીના શરારમાં દેખાવ
દીધો જેને લીધે તેમને તરત જીજ તરફ વળી આવવું
પડ્યું હતું અને એ મહીના બીમાર રહી તારીખ ૧ લી જાન-
વારી ૧૯૭૬ સં. ૧૯૩૨ ના પોશ શુદ્ધ ૫ ને રોજ સ્વર્ગવાસ
કીધો. નામદાર પ્રિન્સ આવ વેલ્સ આ વખતે ઉત્તર હિંદુ-
સ્થાનમાં મુસાફરી પર હતા તેમણે આ ખબર સાંભળી માહા-
રાજાઓશ્રીના કુટુંબ તરફ ટેલીગ્રાફ કરી દિલાસા પત્ર મોકલ્યું. તે
વખતના વાઈસરાય હાર્ડ નાર્થબ્રુકે ઘણી દીલગીરી સખી જ-

ણાવી અને મુંબઈ સરકારે ખાસ વધારાનું ગવનમટ ગેઝેટ બાહર પાડી તેમના ગુણો જાહેર કરી છપાવ્યું કે એ બનાવથી કચ્છની પ્રજાએ એક શાહાણો અને પરોપકારી રાજા તથા સરકારે વફાદાર અને એક નૈજિક દોસ્ત ખોયો છે.

નામદાર જ્યુક આવ એડીન્બરો સાથેની મુલાકાતની યાદગીરીમાં તેમણે જુજમાં આશ્ચર્ય હાઇસ્કૂલની સ્થાપના કીધી અને પ્રિન્સ આવ વેલ્સની યાદગીરીમાં માંડવી બંદરને ડુંકો બાંધવાનું ફરમાવી ગયા છે તે પ્રમાણે કામ ચાલે છે.

માહારાઓશ્રી પોતા પાછળ બે ડુંવરો અને એક ડુંવરી મુકી ગયેલા છે. યુવરાજા કુમારશ્રી જૈંગારજી ઉર્ફ બાપુલા તખ્તનશીન થયા, કુમારશ્રી કરણજી ઉર્ફ કલુબા બાધ્યાવસ્થામાં છે. અને ડુંવરીશ્રી બાઈ રાજબાને વીકાનેરના મહારાજા ડુંગર-સંગજી વેરે પરણાવ્યાં છે.

મહારાજાધિરાજ મહારાઓશ્રી

જૈંગારજી ત્રીજા.

સં૦ ૧૯૩૨ ઇ. સ. ૧૮૭૬.

માહારાઓશ્રી જૈંગારજીને સં૦ ૧૯૩૨ ના પોશ સુદ ૭ ને રોજ રાજ્યાભિષેક કરવામાં આવ્યો. આ વખત તેમની ઉંમર ફક્ત ૯ વર્ષની હોવાથી રાજ્યનું કામ ચલવવા મહારાઓશ્રી પ્રાગમલજીએ પોતાના વીલમાં દીવાનની જગ્યા ઉપર રાઓબાહાદુર મણીભાઈ સાહેબને બોલાવ્યા હતા તેઓ દીવાન અને પ્રમુખસ્થાને પોલીટીકલ એજન્ટ સાહેબ જે હાલ તે તથા એક દરબારશ્રી તરફથી, એક જાહેર બાયાતમાં તથા બાપારી વર્ગમાંથી એમ પાંચ જણની પ્રથમ રીજન્સી નીચે મુજબ સ્થાપન થઈ.

કર્નલ ડબ્લ્યુ. સી. પાર સાહેબ.....પ્રેસિડેન્ટ
રાઓ બાહાદુર મણીભાઈ જસભાઈ..... દીવાન
રાણાશ્રી જલમસંગજી.....દરબારી મેમ્બર
જાડેજા ચાંદાજી (સુથરીના)ભાયાતી મેમ્બર
શેઠ જીવણદાસ ઈલિજી..... બાપારી મેમ્બર

કર્નલ પાર સાહેબની તરતજ બદલી થતાં કર્નલ એલ. સી. બાર્ટન સાહેબ પ્રેસિડેન્ટ થયા. આ વખતે માહારાઓશ્રીને કેળવણી આપવા તરફ ખાસ ગોઠવણ થઈ તેમાં એક દેશી ટ્યૂટર અને એક અંગ્રેજ ગ્રહસ્થની દેખરેખ રાખવાનો નિશ્ચય થયો. તેમાં ટ્યૂટરની જગ્યા ઉપર મિ. છોટાલાલ સેવકરામ નેમાયા અને દેખરેખ માટે લેફ્ટેનન્ટ (હમણા કેપ્ટન) જે ડબ્લ્યુ. રેની નેમાણુંક થઈ જેમને કમ્પ્લેક્સ એજન્સીમાં પોલિટિકલ એજન્ટના આસીસ્ટન્ટનો હુદ્દો પણ આપવામાં આવ્યો. આ ગોઠવણથી માહારાઓશ્રીના અભ્યાસમાં તુરત એટલો બધો વધારા થયો કે તેજ વર્ષ (ઈ.સ. ૧૮૭૭) માં મુંબઈના ગવર્નર સાહેબ સર રિચર્ડ ટેમ્પલનું કમ્પ્લેક્સમાં પધારવાનું થયું ત્યારે માહારાઓશ્રીના અભ્યાસથી તેઓ સાનંદાશ્ચર્ય પામ્યા અને તેમની બાપણ વાંચવાની તથા વાત ચીત કરવાની છટાની ધણી તારીફ કીધી. એ રીતે કર્નલ બાર્ટન સાહેબ તથા તેમના મડમ સાહેબની હાંસથી માહારાઓશ્રીને સુધરેલા જમાનાના રાજ તરફિની રીત ભાતની તરબીયત મળી હ. અને હાલના પ્રેસિડેન્ટ કર્નલ ફિલિપ સાહેબ સુદ્ધાંત બધા પ્રેસિડેન્ટ સાહેબાએ માહારાઓશ્રીના અભ્યાસ તરફ ધણીજ ઉલટ દેખાડી છે.

હાલ માહારાઓશ્રીના ઉંમર ૧૭ વર્ષની છે, તેઓ ન્હાના મોઢા સર્વે ચિકારમાં બે ધડક એલ કરે છે. તેમને બાલાંવતી

સુવરના ચિકારનો, ઘોડા દોડનો, ગોળી મારવાનો અને બધી જાતની મરદાનગીની કસરતનો શોખ છે. તે ઉપરાંત તેઓ બેડમિંટન, બિલિયર્ડ, અને મલ્લ કસરતમાં કુશળ છે. બુદ્ધિમાં રહેનારા યુરોપિયનો સાથેના વારંવારના પરિચયથી તેમની અંગ્રેજીમાં વાતચિત કરવાની તથા અંગ્રેજી રીતજાતની શક્તી ઘણીજ મુઘરી છે.


ઈ. સ. ૧૮૮૨ ના માર્ચ માસમાં તેઓએ કુમારશ્રી કલુલા સાહેબ સહિત પ્રથમજ કચ્છ છોડી મુંબઈ પૂતા અને મહાબળેશ્વરની મુસાફરી કરી હતી અને ઘણાક વખત ગવર્નર સાહેબ સર જેમ્સ ફરગ્યુસન સાથે કહાડ્યો હતો જે અરસામાં એ અમલદારની મહારાજાશ્રીના સામાન્ય જ્ઞાન અને રીતજાત ઉપર એટલી સારી અસર થઈ કે તેમણે કલકત્તા સરકાર ઉપર લખી વાળી મહારાજાશ્રીને કાઉન્સીલમાં બેઠક લેવાનો હક આપ્યો અને તે દિવસથી “રીજન્સી કાઉન્સીલ” નામ બદલી “કાઉન્સીલ ઓફ એડમીનીસ્ટ્રેશન” એ નામથી રાજકારમાર ચાલે છે. આ ઉપરાંત મુંબઈ સરકારે અભિપ્રાય આપ્યો છે કે “જે રાજા જાતે કારભાર ચલાવી ઉપરી સરકારનું યોગ્ય રીતે માન અને પ્રજાની પ્રીતિ મેળવેલી એવા એક રાજ્ય કર્તા કચ્છને જલદીથી મળશે.”

આ (ઈ. સ. ૧૮૮૩) સાલમાં પણ મહારાજાશ્રીએ સામલા અને ઉત્તર હિંદુસ્થાન તરફ ખીજી મુસાફરી કરી છે જેમાં નામદાર વાઈસરાય તરફથી સારું માન અને આબરૂ મેળવી ઉતાળાની રૂઠું મહાબળેશ્વરમાં ગાળવા પધાર્યા હતા પણ તેમનાં માતૃશ્રીની અતીમાંદગીના સમાચાર પોચવાથી ધારેલા વખત કરતાં જલદીથી દેશ તરફવળવું પડ્યું પણ માતૃશ્રીના

સ્વર્ગવાસના દુઃખ દાયક સમાચાર રરતામાંજ સાંભળ્યા.

હાલમાં મહારાઓશ્રી લગ્નની ધામધુમની તૈયારીઓ થાય છે જે વિષે રાઓ બાહાદુર મણીબાઈ સાહેબ બહુજ ઉત્સાહથી ગોઠવણો કરેછે અને તે ઉત્સા થઈ રહ્યા પછી સ્વતંત્ર અસ્તિ-યાર સોંપાયલો જોવાને રૈયત તથા રાજ્ય હિતેચ્છુઓ બહુજ આનુર છે. જગદીશ્વર એ અભિજાયા તરત પૂરી પાડે એવી સર્વેની પ્રાર્થના છે.

જામ હમીરજીથી વિદ્યમાન મહારાઓશ્રી જૈગારજી બહા-દુર સુધી નીચે મુજબ વંશાવળી છે.



ભામ કમીરજી.

અલીયોજી		રાઓ શ્રી ખેંગારજી (પેદેલા)		અફેબજી		રાયબજી	
ભોજરાંજી		રાઓશ્રી ભારમલજી (પેદેલો)		ભાડીયા, ડેનડી ઈ.			
• નેફોજી	• રાઓશ્રી ભોજરાંજી	મેધજી	• રાયધરજી	ભાંગજી	• આસોજી	• ભાખધીરજી	નુગાચીજી
• રાઓશ્રી ખેંગારજી (બીભ)	અનેજી રાઓશ્રી તમાચીજી	ભીન્ડજી	અલેરાંજી	રામસંગજી	સંનેજી	કુંભોજી	(અગીસ્ટ ઈ.)
	(આશ્રી)	(વરસામેકી)	(ચીરે)	(ભચાઉ)	(પાંકડસર)	(કુંભારડી)	
ફાંનેજી	રાઓશ્રી રાયધરજી	કરધોળજી	કલ્યાણજી	મેધજી			
(ધમડકાઈ)	(પેદેલા)	(આસંબીધમડઈ)	(સલીઈ)	(સગાલીધુઈ)			
નોંધણજી	રયોજી મફારાઓશ્રી પ્રાગમલજી	સુનેજી	નુફોજી	ગેપાંજી	આસોજી	લાખોજી	• મોડંજી
ફાંલોજી	ફાંચોજી (પેદેલો)	(તેરાઈ)	(કેરોઈ)	(કુરાદીઈ)	(બીદડા)	(કમનપુડીઈ)	અલેરાંજી
(કોઠારો)	(મોરબી)					(ગુંધાવા)	
મફારાઓશ્રી ગોડમલજી		નારણજી	ચિચામજી	કરણજી	• ડુભેજી		
(પેદેલા)		(ગોધરોઈ)	(સાંધાણઈ)	(માનકુચાઈ)	ગાઢસીસા		
મફારાઓશ્રી દેશાળજી		રાયબજી	જીવણજી	ફાંનેજી	ભીમરોજી		
(પેદેલા)		(ખાખરઈ)	(રતાડીયાઈ)	(પચી, પાંકીઈ)	(ગાંનેડ, બેરાનઈ)		
મફારાઓશ્રી લખપતજી		રાયધરજી					
		અનોરસ					
મફારાઓશ્રી ગોડજી		માનસંગજી	ખાખજી	સબળસંગજી	કલ્યાણજી	મેધજી	ફાંનેજી
(બીભ)		(કુનપર)	(રાનપર)	(બીરસર)	(દેશાળપર)	(નધરપુઈ)	(અમાઈ)
મફારાઓશ્રી રાયધરજી (બીભ)							
મફારાઓશ્રી ભારમલજી (બીભ)							
મફારાઓશ્રી દેશાળજી (બીભ)							
મફારાઓશ્રી પ્રાગમલજી (બીભ)							
					કુમારશ્રી કમીરજી		
					(તેરાઈ)		
મફારાઓશ્રી ખેંગારજી (બીભ)							
વિદ્યમાન ચિત્રંજી					કુમારશ્રી કચ્છાળ	ઉર્ફે કલુખા	

ખખર.

મારાં રચેલાં પુસ્તકો નીચે લખેલ ઠેકાણેથી નીચે
મુજબ લખેલી કિમતે મળશે.

રૂ. આ.

કચ્છ દેશનો મોટો ઇતિહાસ.

૧-૦

પૃથિરાજ મહુઆણ.(ખીજી આવૃત્તી હવે પછી) ૧-૩

કચ્છનો શાળોપયોગી ઇતિહાસ.

૦-૨

સુંખાધમાં—ઈશ્વરદાસ લાયખેરી.

રાજ્યેષ્ઠારામ મુકુંદજી.

અમદાવાદ—શુ. વર્નાક્યુલર સોસાયટી.

રાજકોટ—વિસ્તાન વિલાસ આફીસ.

ભુજ—મેહેતાજી જગન્નાથ જીહાલાલ.



